

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

دافغانستان دخلکو آزادي بینونکی سازمان(ساما)
۳۱ دسمبر ۲۰۱۷



د مرغومي شپږمه توره او کرغیرنه ورځ

زموږ پر گران هېواد دپخواني تش په نامه سوسیالیستي هیواد دتیري څخه اته دیرش کاله تېریري. ددې ناتار لهامله زموږ ویرژلي او غم لړلي ولسونه او وگړي په ډیرو رېږونو او کړاوونو او نواخته شول، چې لاتر اوسه هم ددغو ناخوالو او تاراکونو اغیزې دبیوزلو وگړو ژواک دستونزو او کړاوونو سره مخامخ کړی دی. دروسانو دغه له شرمه پک یرغل د دوو لسیزو هلوځلو او دهغوی دلاسیوڅو(خلقیانو - پرچمیانو) دغدارۍ پایله بلل کیري.

په لومړي سر کې دتولنیزو ښکارندو دذات څخه دناپوهۍ له امله، پر افغانستان باندې دسوسیال امپریالیسم تېری، هسې په تشه دروسانو دځواکمنۍ نښه وانگیرله شوه. دا ځکه چې پر هغه مهال روسانو دنړۍ په ډیره ویره او ارته سیمه کې پوځي او سیاسي برلاسی او واکمني درلود، خو دپانګوني ځواک دنشتوالي له امله ونه شو کړای چې ددې سیمو څخه په بشپړه توګه ګټه واخلي. نو دبیوزلی څخه دخلاصون په موخه دتېري او ښکیلاک لاره غوره کړه.

دوهمی نړۍ والي جګړې او په تېره بیا داستالین دمړینې (۱۹۵۳ز نیخ کال) څخه وروسته، «شوروي» په اقتصادي برخه (کرهنه او صنعت) کې دمادي هڅونو پر بنسټ دخروشچف داصلاح غوښتنې سیاست، ونشو کړای چې دهېواد ویجاړ اقتصادي ستونزو ته دحل لپاره ومومي. همدا ډول دکار څخه دګټې په تمه دخروشچف دځایناستو سیاست هم دماتي سره مخامخ شو. نو له دې امله داقتصادي ستونزو - لکه: کرهنیز تولیدي ګډوډي (بحران)، دصنعتي تولیداتو په تپه ودريدل، د تولیداتو د کیفیت ټیټوالی، ورځ تر بلې د اداري فساد زیاتوالی او پر پوځي تولیداتو باندې ډیره پاملرنه - د«شوروي» دولت بومیالګوي دنوموړو ستونزو دله مینځه وړلو په تمه دې ته اړ کړ چې «ختیځ خواته دغځیدنې سیاست» در اخلولو تر اغیز دپوځي یرغل لاره غوره کړي.

دغوايي کودتا دناورین څخه وروسته زموږ تورزن او اتل ولس دروسی دګوډاګیانو پر وړاندې - دهېواد پالنې تر اغیز او دولسي واکمنۍ دلاسته راوړلو په موخه - دنورو د پارونې او هڅونې پرته - پخپل سر په بدخشان، نورستان او پکتیکا کې پاڅون وکړ. دمرغومي په شپږمه نېټه دروسي پوځیانو یرغل دجګړې اور دلمبو دلاپسي زیاتیدو لامل

وگرځيد، چې تاو او وړانگې يې دهيواد نورو سيموته په ډيره بېره وغځيدې. دخپلواکۍ او آزادۍ دلاسته راوړلو لپاره زموږ داتل ولس ټينگار او سربښندنې په تاريخ کې بې ساری دی.

زموږ دميرنيو وگړو د بې ساري سربښندنو له برکته او دروسيې په تاوان نړۍ وال بدلولونه «سره پوځونه» يې دې ته اړ کړل چې دافغانستان څخه په شرميدلي توگه ووځي. او د«ورونو سوسياليستي» هيوادونو لپاره دبرژنف د«محدودي واکمنۍ» دکتورين په نوموړو هيوادونو کې دخپلواکۍ غوښتنې احساسات راوپارول؛ چې پورتنې ذکر شوي فکتورونه د«شوروي» دټوټه ټوټه کيدلو لاملونه گڼلي شو. د«شوروي» دولت دشل ميليارډو دالرو په لگښت اود وگړيزو تاوانونو سره سره پر افغان ولس ددې راتپل شوي جگړې څخه دويجاری پرته، هيڅ کومه گټه پورته نه کړه. خو افغان ولس ته - دنه جيرانيدونکو وگړيزو او مادي تاوانونو سره سره - يو ځل بيا تاريخي وياړ ورپه برخه شو. او همدا ډول دنړۍ وگړواو دښکيلاکگرو تر بشکيل لاندې هيوادونو ته دا الواک او گروهه جوته شوه چې ځواکمن پانگه وال امپريالېستي هيوادونه - د ډيرو پانگو په لگښتاو دپرمخ تللي تکنالوژۍ کارونه - نشي کولای چې وپېښ او زړور ولسونه تر خپلې ولکې او بشکيلاک وساتي.

خو په ډېره خواشيني سره دروسي امپريالېسم دماتي په پايله، رښتيني برياليتوب او لاسته راوړنه زموږ د زيارکښو او وپرزولو خلکو په برخه نشو. دا ځکه چې دروسيې ضد - نابرابره - آزادۍ بښونکې جگړې په بهير کې دامريکې امپريالېسم، زموږ هيواد تر خپلې ولکې لاندې راوستلو او دپوځي ادود جوړولو په موخه، خپل گوداگان او لاسپوڅو ته بې کچه او هر اړخيزه مرسته وکړه او دسيمي دارتجاعي دولتونو او ډلو ټپلو په مرسته زموږ دولس آزادۍ بښونکې خوځښت يې د بې لارۍ وخواته واړوه.

د«شوروي» ناڅاپه درې وړې کيدلو وړاند وپنه دپانگه والی نظام دپلويانو په انگيرنو کې هم نه وه راغلي. دغه پېښه دامريکا امپريالېسم وهڅوه چې ختيځ اروپايي او دمنځنۍ آسيا هيوادونو ته پاملرنه وکړي او افغانستان ديوي ستراتيژيکې سيمي په توگه وپېژني. تر دې وروسته امريکا د«ليبرالي زغم» پر ځای د جگړې او دډيوزلو او وروسته پاتې هيوادونو تر خپلې ولکې لاندې راوستلو سياست غوره کړه. نو ځکه د ۲۰۰۱ کال د سپټمبر په مياشت کې پر افغانستان يرغل وکړ او د بې بنسټو دلایلو په پلمه زموږ گران هيواد يې تر خپلې ولکې لاندې راوست. او دخپل بربند تېري دپټولو او دنړيوالو دغولولو لپاره د بڼ کنفرانس دایر کړ او هغه داړه مار ډلې ټپلې دخواک پر گدی کښيناوه چې لاسونه يې زموږ د بې گناه خلکو په وينو ککړ ول.

ددې «نه ماتيدونکې» ښامار الواک چې درون اندو، انقلابيونو او دزيارکښو پرگنو دنيمايي لارې ملگرو پر ذهنونو اغيز ښندلی او داسې انگيرنه يې مينځته راوړی چې گواکې ددې زبرځواک ماته ناشونی چار دی. خود ديالتیک داصولو پر بنسټ ټولې پنځيزې او ټولنيزې ښکارندې ناموزونه وده لري او دبشپړتيا لورې څوکې ته درسيدو څخه وروسته څورې لورې ته يون مومي. دپانگوالی نظام هم نشي کولای چې ددې قانون داداني څخه بهر شي. هسې چې دانگريزځواک دماتي سره مخامخ شو او هغه شان چې روسي زبرځواک ټوټې ټوټې شو، دامريکې امپريالېسم به هم اړومرو ترغی ترغی شي.

دافغانستان دخلکو آزادۍ بښونکې سازمان(ساما) دخپل بنسټ ايښودو سره جوخت په ملي آزادۍ بښونکې جگړه کې ونډه واخيست اولاتر اوسه هم پر دې اند توگه ټينگار لري. او دولسي واکمنۍ او خپلواکۍ دلاس ته راوړلو پورې او همدا ډول دزبښناک او پوريزو توپيرونو دتري تم کيدلو تر مهاله د«ساما» هلي ځلي، هڅه او هاند به په کره توگه پايښت ولي.

مړه دې وي نړيوال امپريالېستان!

مره دې وي خايي مرتجعين او دپردو کوداگان!
ژوندی دې وي زمونږ دخلکو آزادي بينونکی خوبنت!
مره دې وي تول يرغلگر بنکيلاکگران!
«يا مرگ يا آزادي!»
دافغانستان دخلکو آزادي بينونکی سازمان(ساما)
(د ۱۳۹۶ کال دمر غومي مياشت)